

पोलीस अधीक्षक नागपूर (जिल्हा) ग्रामीण
- पोलीस शिपाई चालक भरती २०१९ -

29 NOV 2019

जाहिरात क्रमांक - पोअ/नाजिग्रा/आस्था/डी-९/चापोशि/भरती-२०१९/जाहिरात/२०१९- १०५३४ नागपूर दिनांक /११/२०१९

पोलीस अधीक्षक नागपूर जिल्हा ग्रामीण यांचे आस्थापनेवरील पोलीस शिपाई चालक यांची २८ रिक्त असलेली पदे भरण्यासाठी आवेदनपत्र संगणकीय प्रणालीद्वारे दिनांक ०२.१२.२०१९ ते दिनांक २२.१२.२०१९ या कालावधीत भरण्यात येणार आहेत. ह्या बदलची सविस्तर माहिती www.mahapariksha.gov.in व www.nagpurgraminpolice.gov.in व www.mahapolice.gov.in या संकेतस्थळावर उमेदवारांच्या माहितीकरिता प्रसिद्ध करण्यात आली आहे.

- महाराष्ट्र सहायक पोलीस उपनिरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक (सेवाप्रवेश) नियम, २०१९ मधील तरतुदी पोलीस शिपाई चालक पदासाठी लागू आहेत.
- पोलीस शिपाई चालक पदासाठी उमेदवारांना ऑनलाईन पद्धतीने आवेदन अर्ज सादर करावा लागेल. ऑनलाईन पद्धतीने आवेदन अर्ज सादर करण्याची सुविधा www.mahapariksha.gov.in या पोर्टलवर उपलब्ध राहणार आहे. पोलीस शिपाई चालक पदासाठी एकाच पोलीस घटकात एकापेक्षा जास्त अर्ज करण्यास मुभा नाही. जर एका उमेदवाराने एकाच पोलीस घटकातील पोलीस शिपाई चालक पदासाठी एकापेक्षा अधिक अर्ज केलेले आहेत, असे आढळून आले तर अशा उमेदवारांची उमेदवारी रद्द केली जाईल.
- पोलीस शिपाई चालक पदाच्या आवेदन अर्जासाठी उमेदवाराची लेखी परीक्षा महापरीक्षा पोर्टलद्वारे ऑनलाईन पद्धतीने आधी घेण्यात येणार आहे. शारिरीक चाचणीसाठी पात्र ठरलेल्या उमेदवारांचे मोजमाप व शारिरीक चाचणी उमेदवाराने ज्या पोलीस घटकासाठी अर्ज केला आहे, त्या पोलीस घटकांमार्फत घेण्यात येईल. दोन घटकांतील शारिरीक चाचणीच्या तारखा एकाच दिवशी आल्यास त्याची जबाबदारी ह्या कार्यालयाची राहणार नाही व त्यामध्ये बदल करता येणार नाही.
- उमेदवारांनी आवेदन अर्जात अचूक माहिती द्यावी. चुकीची माहिती दिल्यास, उमेदवारी कोणत्याही टप्प्यावर रद्द होईल. उमेदवारांची लेखी परीक्षा व शारिरीक चाचणीनंतर ज्या उमेदवारांची निवड होईल त्यांचीच सर्व मूळ कागदपत्रे येतील. निवड झालेल्या उमेदवारांकडे योग्य कागदपत्रे नसतील तर तो अपात्र होईल. केवळ लेखी परीक्षा व शारिरीक चाचणीद्वारे निवड झाली म्हणून तो पात्र ठरणार नाही.
- सेवाप्रवेश नियमांमधील तरतुदीनुसार भरती प्रक्रियेमध्ये प्रथम लेखी परीक्षा घेण्यात येणार आहे. त्यानंतर गुणांतेनुसार शारिरीक चाचणीसाठी पात्र ठरलेल्या उमेदवारांची वाहन चालविण्याची कौशल्य चाचणी घेण्यात येईल. सदरहू वाहन चालविण्याची कौशल्य चाचणी ही अर्हता चाचणी असेल. त्यानंतर उमेदवारांची शारिरीक चाचणी घेण्यात येईल. ऑनलाईन घेण्यात आलेली लेखी परीक्षा व शारिरीक चाचणीत उमेदवारांना प्राप्त झालेल्या एकूण गुणांच्या गुणवत्तेनुसार तात्पुरती निवडसूची तयार करण्यात येईल. तात्पुरत्या निवडसूचीमध्ये समावेश झालेल्या उमेदवारांचीच मूळ कागदपत्रे पडताळणी करण्यात येतील. कागदपत्र पडताळणीत पात्र ठरलेल्या उमेदवारांचा निवडसूचीमध्ये समावेश केला जाईल. निवड यादीतील उमेदवाराची निवड तात्पुरती (Provisional selection) असेल. निवड यादीमध्ये उमेदवाराच्या नावाचा समावेश झाला म्हणून नियुक्तीचा हक्क प्राप्त झाला असे समजण्यात येवू नये.
- जाहिरातीतील नमूद केलेल्या रिक्त पदांची एकूण संख्या / पूर्ण पदे भरण्याबाबत शासन आदेशाच्या अधीन असेल. पद संख्या कमी झाल्यास उमेदवारास निवडीबाबत कोणताही दावा करण्याचा हक्क राहणार नाही.
- पोलीस शिपाई चालक पदासाठी आवश्यक असलेली शैक्षणिक अर्हता, शारिरीक पात्रता, आवश्यक असलेली प्रमाणपत्रे / कागदपत्रे, सामाजिक व समांतर आरक्षणाबाबती माहिती, परीक्षा शुल्क, आवेदन अर्ज सादर करण्याबाबतची माहिती, अर्ज सादर करण्याचा दिनांक व वेळ आणि उमेदवारांसाठी सविस्तर सूचना www.mahapariksha.gov.in या संकेतस्थळावर दिलेल्या सविस्तर जाहिरातीमध्ये उपलब्ध आहेत. सदरहू जाहिरात काळजीपूर्वक वाचून, समजून घेऊन व रिक्त पदांबाबतची खातरजमा करून उमेदवारांनी ऑनलाईन पद्धतीने आवेदन अर्ज सादर करावेत.
- **टिप :-** सदर जाहीरात ही आदर्श आचारसंहिता लागू असल्याने मा. राज्य निवडणुक आयोगाच्या पुर्वमान्यतेने देण्यात आलेली आहे. सदर पदे स्थायी स्वरूपाची आहेत.

(राकेश आला)

पोलीस अधीक्षक,

नागपूर जिल्हा (ग्रामीण), नागपूर

महाराष्ट्र शासन,
गृह विभाग

२३ मं०V २०१९

दिनांक /११/२०१९

पोलीस शिपाई चालक भरती - २०१९

महाराष्ट्र सहायक पोलीस उपनिरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक (सेवाप्रवेश) नियम, २०१९ मधील तरतुदीनुसार गृह विभागाच्या अधिपत्याखालील पोलीस विभागातील जिल्हा पोलीस दलातील पोलीस आयुक्त / पोलीस अधीक्षक, लोहमार्ग पोलीस दलातील पोलीस आयुक्त यांच्या आस्थापनेवरील पोलीस शिपाई चालकांची पदे भरण्यासाठी प्रकल्प व्यवस्थापक, महापरीक्षा पोर्टल यांचे मार्फत स्पर्धात्मक परीक्षेसाठी केवळ ऑनलाईन पध्दतीने अर्ज मागविण्यात येत आहेत. ऑनलाईन पध्दतीने अर्ज भरावयाची सुविधा फक्त www.mahapariksha.gov.in या संकेतस्थळावर उपलब्ध आहे. तसेच, सदर जाहिरात पोलीस विभागाच्या www.mahapolice.gov.in व संबंधीत पोलीस घटक प्रमुखांच्या संकेतस्थळावरही उपलब्ध आहे.

जिल्हा पोलीस दलातील पोलीस शिपाई चालक, लोहमार्ग पोलीस दलातील पोलीस शिपाई चालक पदासाठी आवेदन अर्ज सादर केलेल्या उमेदवारांची ऑनलाईन परीक्षा महाराष्ट्रातील खालील जिल्ह्यांमध्ये घेण्यात येईल. उमेदवारांची नोंदणी संख्या पाहून जिल्ह्यांची यादी व परीक्षा केंद्र अंतिम करण्यात येईल.

(१) अहमदनगर, (२) अकोला, (३) अमरावती, (४) औरंगाबाद, (५) बीड, (६) भंडारा, (७) बुलढाणा, (८) चंद्रपूर, (९) धुळे, (१०) गडचिरोली, (११) गोंदिया, (१२) हिंगोली, (१३) जळगाव, (१४) जालना, (१५) कोल्हापूर, (१६) लातूर, (१७) मुंबई शहर, (१८) मुंबई उपनगर, (१९) नागपूर, (२०) नांदेड, (२१) नंदूरबार, (२२) नाशिक, (२३) उस्मानाबाद, (२४) परभणी, (२५) पुणे, (२६) रायगड, (२७) रत्नागिरी, (२८) सांगली, (२९) सातारा, (३०) सिंधुदूर्ग, (३१) सोलापूर, (३२) ठाणे, (३३) वर्धा, (३४) वाशिम, (३५) यवतमाळ, (३६) पालघर.

-: परीक्षेचे वेळापत्रक :-

ऑनलाईन अर्ज व शुल्क भरण्याचा कालावधी

दिनांक ०२.१२.२०१९ संध्याकाळी ७.०० वा. पासून ते
दिनांक २२.१२.२०१९ (रात्री ११.५९ वा. पर्यंत).

परीक्षेचा वेळापत्रकाचा तपशील महापरीक्षा पोर्टलवर प्रसिद्ध करण्यात येईल.

१) भरती प्रक्रिया संबंधीत सर्व कार्यक्रम, कार्यक्रमातील बदल, सूचना वर्गे www.mahapariksha.gov.in या संकेतस्थळावर वेळोवेळी प्रसिद्ध करण्यात येतील. उमेदवारांशी कोणताही पत्रव्यवहार करण्यात येणार नसून या संकेतस्थळावर संपर्क साधण्याची दक्षता उमेदवारांनी घ्यावयाची आहे.

२) उपलब्ध पदसंख्या:- पोलीस घटक प्रमुखांनी त्यांच्या जाहिरातीमध्ये नमूद केल्याप्रमाणे.

२.१ पदोन्नतीवरील आरक्षणासंदर्भात शासनाने मा.सर्वोच्च न्यायालयात दाखल केलेल्या विशेष अनुज्ञा याचिका क्रमांक २८३०६/२०१७ बाबत होणाऱ्या अंतिम निर्णयाच्या आदेशाच्या अधिन राहून व मा.उच्च न्यायालय, मुंबई यांनी जनहित याचिका क्रमांक १७५/२०१८ व इतर संलग्न याचिकांमध्ये दिनांक २७.०६.२०१९ रोजी दिलेल्या निर्णयाविरुद्ध मा.सर्वोच्च न्यायालयात दाखल झालेल्या याचिकेबाबत होणाऱ्या अंतिम निर्णयाच्या अधिन राहून पोलीस घटक प्रमुखांनी रिक्त पदांची गणना केलेली आहे. त्यामुळे घटक प्रमुखांनी दिलेल्या जाहिरातीमध्ये नमूद केलेल्या रिक्त पदांच्या संख्येमध्ये बदल होऊ शकतो व त्याची माहिती वेळोवेळी संकेतस्थळावर प्रसिद्ध करण्यात येईल. त्यानुसार नियुक्ती अधिकारी यांना पदे भरण्याचा अधिकार आहे.

२.२ शासनाने लागू केलेले खुल्या प्रवर्गातील अर्थिक दुर्बल घटकांसाठी लागू केलेले आरक्षण हे या अनुषंगाने उद्भवणाऱ्या न्यायालयीन प्रकरणातील अंतिम निर्णयाच्या अधिन असेल.

२.३ जाहिरातीतील नमूद केलेल्या रिक्त पदांची एकूण संख्या / पूर्ण पणे भरण्याबाबत शासन आदेशाधिन असेल. पदसंख्या कमी झाल्यास उमेदवारास निवडीबाबत कोणताही दावा करण्याचा हक्क राहणार नाही.

- ३) स्पर्धात्मक परीक्षा स्थगित करणे, रद्द करणे, अंशत: बदल करणे, पदांच्या एकूण संख्येमध्ये बदल करण्याचे अधिकार संबंधीत पोलीस घटक प्रमुखांना राहतील व त्यांचा निर्णय अंतिम असेल. याबाबत कोणताही दावा करता येणार नाही. त्याचप्रमाणे दर्शविण्यात आलेल्या समांतर आरक्षणाकरिता पात्र उमेदवार उपलब्ध न इ गाल्यास त्याच राखीव प्रवर्गातील गुणनुक्रमानुसार पात्र उमेदवारांचा शासन विहित नियमानुसार विचार केला जाईल. सदर पद भरती प्रक्रियेसंबंधात वाद, तक्रारी उद्भवल्यास त्याबाबत अंतिम निर्णय घेण्याचे अधिकार संबंधीत पोलीस घटक कार्यालयाच्या भरती प्रक्रियेत नेमणूक करण्यात आलेल्या अपिलीय अधिकारी यांना राहील.
- ४) उमेदवारांचे अर्ज ऑनलाईन (Online) पध्दतीने स्विकारण्यात येणार असल्याने अर्ज करतांना शैक्षणिक प्रमाणपत्रे / कागदपत्रे, अन्य प्रमाणपत्रे जोडणे आवश्यक नाही. त्यामुळे ऑनलाईन अर्जाची माहिती उमेदवारांनी जाहिरातीमध्ये नमूद केलेल्या सर्व अटी, शैक्षणिक अहंता व मागणीनुसार आरक्षण, वयोमर्यादा शिथिलीकरण वगैरेची पात्रता तपासूनच भरावी. ऑनलाईन अर्जामध्ये उमेदवाराने त्यांच्या पात्रतेनुसार काळजीपूर्वक संपूर्ण, अचूक व खरी माहिती भरणे आवश्यक आहे. ऑनलाईन पध्दतीने अर्ज भरतांना काही चुका झाल्यास किंवा त्रुटी झाल्यास व भरतीच्या कोणत्याही टप्प्यावर अर्ज नाकारला गेल्यास त्याची सर्वस्वी जबाबदारी संबंधीत उमेदवाराची राहील. याबाबत उमेदवाराची तक्रार विचारात घेतली जाणार नाही. ऑनलाईन अर्जात भरलेली माहिती अर्ज सादर केल्यानंतर बदलता येणार नाही.
- ५) सदरहू भरती प्रक्रियेत कोणत्याही पदासाठी मुलाखत (मौखिक परीक्षा) घेण्यात येणार नसल्याने भरती प्रक्रियेत प्रथम घेण्यात येणाऱ्या ऑनलाईन परीक्षेमध्ये पात्र ठरलेल्या उमेदवारांमधून गुणवत्तेनुसार प्रवर्गनिहाय रिक्त पदांच्या १:१० या प्रमाणात शारिरीक चाचणीसाठी उमेदवारांची निवड केली जाईल. अशा उमेदवारांना शैक्षणिक व इतर संबंधातील मूळ प्रमाणपत्रे / कागदपत्रे तपासणीकरिता ज्या ज्या वेळी मागणी केली जाईल त्या त्या वेळी सादर करणे आवश्यक आहे. तसेच, तात्पुरती निवडसूची तयार झाल्यावर कागदपत्र पडताळणीसाठी बोलाविले जाईल त्या वेळी शैक्षणिक व इतर संबंधातील मूळ प्रमाणपत्रे / कागदपत्रे तपासणीकरिता भरती समितीकडे उपलब्ध करून द्यावी लागतील. अन्यथा अंतिम निवडीसाठी विचार केला जाणार नाही.

६) शारिरीक पात्रता:-

जिल्हा/लोहमार्ग पोलीस बलातील पोलीस शिपाई चालक:

	महिलांकरिता	पुरुषांकरिता
(i) उंची	१५८ सें.मी.पेक्षा कमी नसावी.	१६५ सें.मी.पेक्षा कमी नसावी.
(ii) छाती	---	न फुगवता ७९ सें.मी.पेक्षा कमी नसावी व न फुगवलेली छाती व फुगवलेली छाती यातील फरक ५ सें.मी.पेक्षा कमी नसावा.

६.१ सूट :- शासनाने नक्षलग्रस्त भाग म्हणून अधिसूचित केलेल्या क्षेत्रातील रहिवासी असलेले आणि अनुसूचित जमातीचे किंवा नक्षलवाद्यांच्या हल्ल्यात अथवा नलक्षविरोधी कारबाईत मृत अथवा गंभीर जखमी झालेल्या पोलीस बातमीदार, पोलीस पाटील अथवा पोलीस कर्मचारी यांच्या मुलांमधील उमेदवारांच्या बाबतीत खालील नमूद केल्याप्रमाणे शारिरीक पात्रता शिथिल करण्यात येईल:

छाती : छातीच्या मोजमापाची आवश्यकता नाही.

टीप:- महाराष्ट्र सहायक पोलीस उपनिरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक (सेवाप्रवेश) नियम, २०१९ मधील नियम ६ चा उपबंद (१) (ड) नुसार विहित केलेल्या शारिरीक पात्रता शासनाने नक्षलग्रस्त भाग म्हणून अधिसूचित केलेल्या क्षेत्रातील

उमदेवारांच्या बाबतीत वरीलप्रमाणे शिथील करण्याचे अधिकार अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई यांना राहतील.

७) **शैक्षणिक पात्रता:-** उमेदवारांनी खाली नमूद केलेली शैक्षणिक अर्हता जाहिरात प्रसिध्दीच्या दिनांकास पूर्ण धारण करणे आवश्यक आहे:

अ.क्र.	पदनाम .	शैक्षणिक अर्हता
१.	पोलीस आयुक्त / पोलीस अधीक्षक यांच्या आस्थापनेवरील पोलीस शिपाई चालक	महाराष्ट्र माध्यमिक व उच्च माध्यमिक शिक्षण मंडळे अधिनियम, १९६५ (सन १९६५ चा महा.अधिनियम ४१) अन्वये प्रस्थापित केलेल्या विभागीय मंडळाकडून घेण्यात येणारी उच्च माध्यमिक शाळा प्रमाणपत्र परीक्षा (इयत्ता १२ वी) किंवा शासनाने या परीक्षेस समकक्ष म्हणून घोषित केलेली परीक्षा उत्तीर्ण असणे आवश्यक आहे.
२.	लोहमार्ग पोलीस दलातील पोलीस शिपाई चालक	

नक्षलग्रस्त भागासाठी शैक्षणिक अर्हतेत विशेष सूट:- शासनाने नक्षलग्रस्त भाग म्हणून अधिसूचित केलेल्या क्षेत्रातील रहिवासी असलेले आणि अनुसूचित जमातीचे किंवा नक्षलवाद्यांच्या हल्ल्यात अथवा नलक्षकिरोधी कारवाईत मृत अथवा गंभीर जखमी झालेल्या पोलीस बातमीदार, पोलीस पाटील अथवा पोलीस कर्मचारी यांची मुले असलेले उमेदवार जे इयत्ता ७ वी परीक्षा उत्तीर्ण झालेले आहे ते भरती करता पात्र ठरतील.

टीप:- महाराष्ट्र सहायक पोलीस उपनिरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक (सेवाप्रवेश) नियम, २०१९ मधील नियम ६ चा उपखंड (१) (ब) नुसार विहित केलेल्या शैक्षणिक पात्रता शासनाने नक्षलग्रस्त भाग म्हणून अधिसूचित केलेल्या क्षेत्रातील उमेदवारांच्या बाबतीत वरीलप्रमाणे शिथील करण्याचे अधिकार अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई यांना राहतील.

असे उमेदवार भरती झालेल्या जिल्ह्याच्या बाहेर बदलीस पात्र असणार नाहीत.

माजी सैनिक: १५ वर्षे सैनिकी सेवा पूर्ण असणाऱ्यांच्या बाबतीत नागरी परीक्षा इयत्ता १० वी उत्तीर्ण किंवा IASC (Indian Army Special Certificate of Education) प्रमाणपत्र व १५ वर्षे सैनिकी सेवा पूर्ण नसलेल्यांच्या बाबतीत इयत्ता १२ वी परीक्षा उत्तीर्ण असल्याचे प्रमाणपत्र आवश्यक आहे.

अन्य अर्हता :-

- (१) महाराष्ट्र सहायक पोलीस उपनिरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक (सेवाप्रवेश) नियम, २०१९ मधील नियम ६ चा उपखंड (१) (क) नुसार उमेदवाराने पोलीस शिपाई चालक पदासाठी अर्ज सादर करतेवेळी अनुजप्ती अदा करण्याकरिता प्राधिकृत केलेले सक्षम प्राधिकारी यांनी अदा केलेला हलके वाहन (LMV-TR) चालविण्याचा वैध परवाना धारण करणे आवश्यक राहील.
- (२) सदर भरती प्रक्रियेमध्ये निवड होऊन पोलीस शिपाई चालक पदावर नियुक्ती झालेल्या उमेदवारांनी महाराष्ट्र सहायक पोलीस उपनिरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक (सेवाप्रवेश) नियम, २०१९ मधील नियम ६ चा उपखंड (१)(क)(२) नुसार जड वाहन (HGV) आणि जड वाहन प्रवासी (HPMV) चालविण्याचा परवाना नियुक्ती आदेशाच्या दिनांपासून पुढील ५ वर्षात प्राप्त करणे बंधनकारक राहील.
- (३) पोलीस शिपाई चालक पदासाठी आवेदन अर्ज सादर केलेला उमेदवार हा महाराष्ट्र सहायक पोलीस उपनिरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक (सेवाप्रवेश) नियम, २०१९ मधील नियम ६ चा उपखंड (१)(क)(३) नुसार कोणतेही मादक द्रव्ये किंवा मद्य सेवन करून वाहन चालविण्याकरिता मोटार वाहन अधिनियम, १९८८ मधील कोणत्याही अपराधासाठी दोषी सिध्द झालेला नसावा.

८) **वयोमर्यादा:-** वरील पदांसाठी दिनांक ३१.१२.२०१९ रोजी किमान व कमाल वयोमर्यादा खालीलप्रमाणे

**पोलीस आयुक्त / पोलीस अधीक्षक यांच्या आस्थापनेवरील तसेच, लोहमार्ग पोलीस बलातील पोलीस
शिपाई चालक पदासाठी वयोमर्यादा:**

अ.क्र.	प्रवर्ग	किमान वयोमर्यादा	कमाल वयोमर्यादा
१.	खुला	१९ वर्षे	२८ वर्षे
२.	मागास प्रवर्ग (अ.जाती, अ.जमाती, वि.जा.-अ, भ.ज.-ब, भ.ज.-क, भ.ज.-ड, वि.मा.प्र., इ.मा.व., एस.ई.बी.सी., इ.डब्ल्यू.एस.)	१९ वर्षे	३३ वर्षे
३.	प्रकल्पग्रस्त उमेदवार	१९ वर्षे	४५ वर्षे
४.	भूकंपग्रस्त उमेदवार	१९ वर्षे	४५ वर्षे
५.	माजी सैनिक उमेदवार	१९ वर्षे	उमेदवाराच्या सशस्त्र दलात इ आलेल्या सेवेइतका कालावधी अधिक ३ वर्षे इतकी सूट राहील.
६.	अनाथ	१९ वर्षे	३३ वर्षे
७.	अंशकालीन पदवीधर उमेदवार	१९ वर्षे	५५ वर्षे

इतर उमेदवार

अ.क्र.	प्रवर्ग	किमान वयोमर्यादा	कमाल वयोमर्यादा	
			खुला वर्ग	मागास प्रवर्ग
१.	महिला उमेदवार	१९ वर्षे	२८ वर्षे	३३ वर्षे
२.	खेळाडू उमेदवार	१९ वर्षे	२८+५ वर्षे	३३+५ वर्षे.
३.	पोलीस पाल्य	१९ वर्षे	२८ वर्षे	३३ वर्षे
४.	गृहरक्षक	१९ वर्षे	२८ वर्षे	३३ वर्षे
५.	माजी सैनिकावर अवलंबून असलेले (मुलगा, मुलगी, पत्नी) उमेदवार	१९ वर्षे	२८+३ वर्षे	३३+३ वर्षे

९) ऑनलाईन परीक्षेचे स्वरूप व अभ्यासक्रम:-

अ.क्र	पदाचे नांव		विषय					एकूण प्रश्न	परीक्षा कालावधी
			अंक गणित	सामान्य ज्ञान व चालू घडा-मोडी	बुधी-मत्ता चाचणी	मराठी व्याकरण	मोटार वाहन चालविणे / वाहतुकीबाबत चे नियम		
१.	पोलीस शिपाई चालक	प्रश्न संख्या	२०	२०	२०	२०	२०	१००	९० मिनिटे

१०) परीक्षा शुल्कः-

१०.१ खुला वर्ग- रुपये ४५०/-

१०.२ मागास वर्ग- रुपये ३५०/-

१०.३ अनाथ मुले- रुपये ३५०/-

उमेदवार आपल्या सोईनुसार भरणा करू शकतात. भरण्याकरिता फक्त ऑनलाईन पर्याय उपलब्ध आहेत.
(क्रेडीट कार्ड / डेबिट कार्ड / इंटरनेट बँकिंग / भीम UPI)

११) अर्ज करण्याची कार्यपद्धती व सूचना :-

- ११.१ उमेदवाराला www.mahapariksha.gov.in या संकेतस्थळावर लॉगइन करावे लागेल. उमेदवाराने आपल्या उजव्या बाजुला असलेल्या 'सूचना' या पर्यायावर क्लिक करावे. तिथून उमेदवाराला थेट नोंदणीच्या पोर्टलवर नेले जाईल. पहिल्यांदाच नोंदणी केली जात असल्यास उमेदवाराने नोंदणीच्या पर्यायावर क्लिक करून यूजर नेम, पासवर्ड आणि इमेल आयडी टाकावा. उमेदवाराला त्यानंतर त्याच्या / तिच्या प्रमाणित इमेल आयडीवर सक्रीयतेची लिंक मिळेल जी त्यांच्या साईनअपशी संबंधित असेल. उमेदवाराने त्याचे / तिचे खाते सक्रीय करण्यासाठी त्याच्या / तिच्या इमेल आयडीवर मिळालेल्या सक्रीयतेच्या लिंकवर क्लिक करावे. (Activation लिंक ही २ दिवसांकरिता active असेल). उमेदवाराने त्याची / तिची लॉगइनची माहिती गोपनीय ठेवावी. एकदा खाते सक्रीय झाले की, उमेदवाराला त्यांच्या नोंदणी पोर्टलचे यूजरनेम आणि पासवर्ड वापरून केवळही लॉग ऑन होता येईल.
- टिप:- USERNAME आणि PASSWORD जतन करण्याची जबाबदारी उमेदवाराची असेल.**
- ११.२ उमेदवाराचे नाव, वडीलांचे / पतीचे नाव, आडनाव, वडीलांचे नाव, आईचे नाव, जन्मदिनांक, भ्रमणध्वनी क्रमांक, छायाचित्र, स्वाक्षरी ही मुलभूत माहिती आहे, जी उमेदवाराला सविस्तर द्यावी लागेल.
- ११.३ छायाचित्र आणि स्वाक्षरी अपलोड करण्यासंबंधी माहिती- कृपया उंची आणि रुंदी प्रत्येकी २०० pixel असलेले छायाचित्र स्कॅन करून अपलोड करा आणि अर्जामध्ये अपलोड करा. प्रतिमेची उंची ६० पिक्सल आणि रुंदी १४० पिक्सल असावी. प्रतिमेचे आकारमान ३ KB ते ५० KB च्या दरम्यान असावे. [टिप:- उमेदवाराने अलीकडील छायाचित्र (फोटोग्राफ) अपलोड करणे आवश्यक आहे.]
- ११.४ पत्ता टाकण्यासाठी उमेदवाराने आपल्या पत्त्याचा प्रकार निश्चित करावा. उदा. कायमस्वरूपी पत्ता, तात्पुरता पत्ता किंवा दोन्ही आणि त्यानुसार आपले गाव, पोस्ट ऑफिस, राज्य, जिल्हा, पिन कोड इ. सहित माहिती भरावी.
- ११.५ त्यानंतर उमेदवाराने अतिरिक्त माहितीच्या पर्यायावर क्लिक करावे आणि आपल्या जात प्रवर्गाबद्दल माहिती भरावी. उमेदवाराकडे जात प्रमाणपत्र असल्यास त्याबद्दल विचारणा केली जाईल. असल्यास ड्रॉपडाऊन मधून त्याने / तिनी आपला जात प्रवर्ग निवडावा.
- उमेदवाराने आपल्या जात प्रवर्गाची निवड करण्याआधी जाहिरात वाचणे अपेक्षित आहे. ऑनलाईन पध्दतीने आवेदन अर्ज भरण्यापुर्वी उमेदवाराने विस्तृत जाहिरातींचे काळजीपूर्वक वाचन करावे. जाहिरातीतील सूचना पूर्णपणे वाचूनच ऑनलाईन अर्ज भरण्याची दक्षता उमेदवारांनी स्वतः द्यावी.
- ११.६ ज्यांच्याकडे आधार क्रमांक आहे त्यांनी तत्संबंधी माहिती भरावी, तसेच उमेदवाराने आधार क्रमांक / आधार नोंदणी क्रमांक याबद्दलची माहिती द्यावी.
- ११.७ मराठी भाषेतील प्राविण्य, संगणक अर्हता म्हणून शासनाने मान्यता दिलेली परीक्षा उत्तीर्ण असल्याबाबतचे प्रमाणपत्र, आत्महत्याग्रस्त शेतकऱ्यांचे पाल्य यासंबंधीची माहिती द्यावी.
- ११.८ शैक्षणिक माहितीच्या जागी उमेदवाराने आपली सविस्तर शैक्षणिक माहिती भरावी. शैक्षणिक पात्रतेमध्ये जाहिरातीमध्ये नमूद केल्याप्रमाणे माहिती देणे अनिवार्य आहे, तरच आपणास त्या पदासाठी अर्ज करता येईल.
- ११.९ एकदा शैक्षणिक तपशील प्रविष्ट केले की अर्जदारास पुढे या बटणावर क्लिक करावे लागेल. त्या बटणावर क्लिक केल्यानंतर अर्जदाराकडून पुष्टीची विनंती केली जाईल की त्यांनी ते बटण क्लिक केल्यास मागील तपशील संपादित करण्याची परवानगी दिली जाणार नाही.
- ११.१० उमेदवारास (१) जिल्हा पोलीस दलातील पोलीस आयुक्त / पोलीस अधीक्षक यांच्या आस्थापनेवरील पोलीस शिपाई चालक, (२) लोहमार्ग पोलीस दलातील पोलीस शिपाई चालक व (३) गज्ज्य गरबीव पोलीस बलातील सशस्त्र पोलीस शिपाई पदासाठी एक अशा एकूण पदांसाठी तीन

आवेदन अर्ज सादर करता येतील [महिला उमेवारांना राज्य राखीव पोलीस बलातील सशस्त्र पोलीस शिपाई पदासाठी आवेदन अर्ज सादर करता येणार नाही].

एकाच पोलीस घटकातील एकाच पदासाठी एकापेक्षा जास्त अर्ज सादर करता येणार नाहीत. (उदाहरणार्थः- पोलीस आयुक्त, बृहन्मुंबई यांच्या आस्थापनेवरील पोलीस शिपाई चालक पदासाठी एकापेक्षा जास्त अर्ज भरता येणार नाहीत किंवा राज्य राखीव पोलीस बलातील एकाच गटात सशस्त्र पोलीस शिपाई पदासाठी एकापेक्षा जास्त अर्ज भरता येणार नाहीत). जर एका उमेदवाराने एकाच पोलीस घटकातील एकाच पदासाठी एकापेक्षा अधिक अर्ज केलेले आहेत. असे आढळून आले तर अशा उमेदवारांची उमेदवारी रद्द केली जाईल.

एकाच पदासाठी विविध पोलीस घटकांत आवेदन अर्ज सादर करता येणार नाहीत.

- ११.११ पोलीस शिपाई चालक पदाच्या आवेदन अर्जासाठी उमेदवाराची लेखी परीक्षा महापरीक्षा पोर्टलद्वारे ऑनलाईन पध्दतीने आधी घेण्यात येणार आहे. जिल्हा पोलीस दलातील पोलीस शिपाई चालक व लोहमार्ग पोलीस दलातील पोलीस शिपाई चालक या दोन्ही पदांसाठी आवेदन अर्ज सादर केलेल्या उमेदवारांची एकच आॅनलाईन परीक्षा महापरीक्षा पोर्टलकडून घेण्यात येईल. तसेच, राज्य राखीव पोलीस बलातील सशस्त्र पोलीस शिपाई पदासाठी आवेदन अर्ज सादर केलेल्या उमेदवारांची एकच आॅनलाईन परीक्षा महापरीक्षा पोर्टलकडून घेण्यात येईल. शारिरीक चाचणीसाठी पात्र ठरलेल्या उमेदवारांचे मोजमाप व शारिरीक चाचणी उमेदवाराने ज्या पोलीस घटकासाठी अर्ज केला आहे, त्या पोलीस घटकांमार्फत घेण्यात येईल. दोन घटकांतील शारिरिक चाचणीच्या तारखा एकाच दिवशी आल्यास त्याची जबाबदारी ह्या कार्यालयाची राहणार नाही व त्यामध्ये बदल करता येणार नाही.

- ११.१२ आता उमेदवारास पदाची निवड करावी लागेल:

Sr. No.	Post name in English	Post Name in Marathi
१.	District Police Constable Driver	जिल्हा पोलीस शिपाई चालक
२.	Railway Police Constable Driver	लोहमार्ग पोलीस शिपाई चालक
३.	S.R.P.F. Armed Police Constable.	राज्य राखीव पोलीस बलातील सशस्त्र पोलीस शिपाई.

- ११.१३ त्यानंतर उमेदवारास पोलीस शिपाई चालक पदासाठी आवश्यक असलेली पात्रतेबदलाची माहिती देऊन ती सेव्ह (Save) करणे आवश्यक आहे.

- ११.१४ उमेदवाराने नोंदणी अर्जामध्ये दिल्याप्रमाणे परीक्षा केंद्राकरिता तीन प्राधान्यक्रम निवू शकतो. तीनही पसंतीक्रमात उमेदवाराने निवडलेल्या पर्यायायापैकी एकही परीक्षा केंद्र उपलब्ध नसल्यास उमेदवारास उपलब्ध केंद्रापैकी केंद्र नेमून देण्यात येईल.

- ११.१५ उमेदवाराने सगळ्या नियम व अटी वाचून मान्यता दर्शविण्यासाठी दिलेल्या जागी क्लिक करावे. त्यानंतर ऑनलाईन पध्दतीने (इंटरनेट बॅंकिंग, क्रेडीट कार्ड/ डेबिट कार्ड, भीम UPI) आवश्यक तो परीक्षा शुल्क भरणा करावा. मान्यता दर्शविल्यानंतरच अर्ज दाखल करण्यासाठीचा सबमिट (Submit) हा पर्याय उपलब्ध होईल. उमेदवाराला त्याचा अर्ज डाऊनलोड किंवा प्रिंट करण्याचा पर्याय असेल.

- ११.१६ ऑनलाईन अर्ज स्वीकारण्याच्या अंतिम तारखेस ११.५९ PM नंतर संकेतस्थळावरील लिंक बंद केली जाईल.

- ११.१७ जर कोणत्याही उमेदवाराने एकापेक्षा अधिक लॉगिन आयडीसह नोंदणी केली असेल तर उमेदवारांची पहिली यशस्वी नोंदणी फक्त पुढील प्रक्रिया जसे हॉल तिकीट, परीक्षेत उपस्थिती, गुणवत्ता यादी आणि अन्य संबंधित प्रक्रियांसाठी विचारात घेण्यात येईल. कोणत्याही डुप्लीकेट नोंदणीस अवैध नोंदणी मानले जाईल आणि कोणत्याही प्रकारचे पैसे परतफेड केले जाणार नाहीत. उमेदवाराद्वारे प्रथम यशस्वी नोंदणीमध्ये काही चुकीची माहिती देण्यात आली असेल तर कृपया या विषयाबदलाची योग्य प्रक्रिया जाणून घेण्यासाठी enquiry@mahapariksha.gov.in वर लिहा किंवा टोल फ्री क्रमांक १८००३०००७७६६ वर कॉल करा.

नोंद:- नोंदणीमधील तपशील जसे की वापरकर्ताचे नाव (USER NAME) ई मेल आयडी, प्रवर्ग आरक्षण (लागू समांतर किंवा प्रवर्ग आरक्षण), पसंतीचे परीक्षा केंद्र १/२/३, जन्मतारीख, उमेदवाराचे छायाचित्र (फोटोग्राफ) आणि स्वाक्षरी, शैक्षणिक पात्रतेचा तपशील इत्यादी फॉर्म सादर केल्यानंतर बदलण्याची परवानगी दिली जाणार नाही.

१२) अर्जातील माहितीचे पूर्वावलोकन:-

१२.१ युजरनेम व पासवर्ड वापरून लॉगइन केल्यावर उमेदवार आपला संक्षिप्त अर्ज पाहू शकतो.

१२.२ अर्ज प्रिंट करण्यासाठी " प्रिंट प्रिव्हू (Print Preview)" या पर्यायावर क्लिक करा.

नोंद: उमेदवाराने आपला PDF स्वरूपातील अर्ज, परीक्षा प्रवेश पत्र संपूर्ण भरती प्रक्रिया पूर्ण होईपर्यंत स्वतः जवळ ठेवावा.

१३) महत्वाच्या सूचना:-

१३.१ उमेदवारास देण्यात येणारे परीक्षा केंद्र कोणत्याही परिस्थितीमध्ये बदलण्यात येणार नाही.

१३.२ परीक्षा केंद्र किंवा परीक्षा शहर बदलण्याची विनंती कोणत्याही परिस्थितीमध्ये (वैद्यकीय कारणांसाठी सुध्दा किंवा इतर कारणांसाठी) स्वीकारली जाणार नाही. उमेदवाराने त्याच्या प्रवासाची व्यवस्था त्यानुसार आधीच ठरवावी.

१३.३ उमेदवाराने त्यांच्या अर्जात नमूद केलेल्या तिन्ही पसंतीक्रमात उमेदवाराने निवडलेल्या पर्यायांपैकी एकही परीक्षा केंद्र उपलब्ध नसल्यास, उमेदवारास उपलब्ध केंद्रांपैकी परीक्षा केंद्र नेमून देण्यात येईल.

१३.४ उमेदवाराने भरणा केलेले परीक्षा शुल्क कोणत्याही परिस्थितीमध्ये (अनेकदा अर्ज करणे, अर्ज चुकणे, काही कारणास्तव परीक्षेस बसू न शकणे, इत्यादी अशा कारणांसाठी) परत केले जाणार नाही.

१४. सर्वसाधारण सूचना :- (कार्यपद्धती, अटी व शर्ती):-

१४.१ ऑनलाईन अर्ज प्रक्रियेच्या सर्व टप्प्यातील माहिती परिपूर्ण भरून विहीत परीक्षा शुल्क भरलेल्या उमेदवारांची स्थिती, परीक्षेची रुपरेषा/ वेळापत्रक / परीक्षाकेंद्र / अर्ज क्रमांक इत्यादी बाबतची माहिती www.mahapariksha.gov.in या संकेतस्थळावर उपलब्ध राहील. या संबंधी स्वतंत्र पत्रव्यवहार केला जाणार नाही. सबूत, सदर संकेतस्थळाला भरतीप्रक्रियेदरम्यान वेळोवेळी भेट देवून भरती प्रक्रियेची माहिती/ कार्यक्रमबाबत अद्यावत राहण्याची, प्रवेशपत्रे डाऊनलोड करून घेणेची जबाबदारी संबंधित उमेदवाराची राहील.

१४.२ ऑनलाईन अर्ज केला अथवा विहित अहंता धारण केली म्हणजे नियुक्तीचा हक्क प्राप्त झाला आहे असे नाही.

१४.३ उमेदवारांनी जरी त्यांचे नाव रोजगार व स्वयंरोजगार मार्गदर्शन केंद्राकडे (सेवायोजन कार्यालयाकडे) नोंदविले असले तरीही त्यांनी या पदाच्या अधिकृत संकेतस्थळावर स्वतंत्रपणे विहित शुल्कासहित ऑनलाईन अर्ज करणे आवश्यक आहे.

१४.४ निवडीच्या कोणत्याही टप्प्यावर (निवड प्रक्रिया सुरु झाल्यानंतर किंवा नियुक्तीनंतर कोणत्याही क्षणी) अर्जदार विहित अहंता धारण न करणारा आढळल्यास, ऑनलाईन अर्जात दिलेली माहिती/ अगर कागदपत्रे खोटी सादर केल्याचे किंवा खरी माहिती दडवून ठेवल्याचे निर्दर्शनास आल्यास शासनाची दिशाभूल केल्यामुळे त्यांच्यावर प्रत्यक्ष/ अप्रत्यक्ष दबाव आणल्यास अथवा गैरप्रकारचा अवलंब केल्यास त्यास निवड प्रक्रियेतून वगळण्यात येईल व नियुक्ती झाली असल्यास कोणतीही

पूर्वसूचना न देता त्याची नियुक्ती समाप्त करण्यात येवून त्यांच्या विरुद्ध कायदेशीर कारवाई करण्यात येईल.

१४.५ उमेदवारास ऑनलाईल परीक्षा, शारिरीक चाचणी व कागदपत्रे पडताळणी इत्यादीकरिता स्वर्खर्चाने यावे लागेल.

१४.६ ऑनलाईन परीक्षेचे ठिकाण, वेळ, दिनांक उक्त संकेतस्थळावर उपलब्ध करण्यात येतील. परीक्षेचे प्रवेश पत्र (www.mahapariksha.gov.in) वर उपलब्ध राहील. परीक्षेचे प्रवेशपत्र स्वतः डाऊनलोड करून घेण्याची जबाबदारी सर्वस्वी उमेदवाराची असेल. प्रवेशपत्र इतर कोणत्याही पद्धतीने उमेदवारास पाठविले जाणार नाही.

१४.७ प्रस्तुत परीक्षेपूर्वी ७ दिवस अगोदर उमेदवारास प्रवेशपत्र वर नमूद केलेल्या संकेतस्थळावरून उपलब्ध करून घेता येईल. सदर प्रवेशपत्र उमेदवाराने परीक्षेच्या वेळी सादर करणे अनिवार्य आहे. उमेदवाराने प्रवेशपत्राशिवाय स्वतःचे छायाचित्र असलेले खालीलपैकी कोणतेही एक ओळखपत्र उमेदवाराने अर्ज प्रक्रियेच्या सर्व टप्प्यातील माहिती परिपूर्ण भरून जवळ बाळगणे आवश्यक राहील. ऑनलाईन अर्ज प्रक्रियेच्या सर्व टप्प्यातील माहिती परिपूर्ण भरून विहीत परीक्षा शुल्क भरलेल्या उमेदवारांची स्थिती, परीक्षेची रूपरेषा/ वेळापत्रक / परीक्षाकेंद्र / अर्ज क्रमांक इत्यादी बाबतची माहिती www.mahapariksha.gov.in या संकेतस्थळावर उपलब्ध क्रमांक इत्यादी बाबतची माहिती www.mahapariksha.gov.in या संकेतस्थळावर उपलब्ध क्रमांक इत्यादी बाबतची माहिती www.mahapariksha.gov.in या संकेतस्थळाला भरतीप्रक्रिये दरम्यान वेळोवेळी भेट देवून भरती प्रक्रियेची माहिती / राहील. सदर संकेतस्थळाला भरतीप्रक्रिये दरम्यान वेळोवेळी भेट देवून भरती प्रक्रियेची माहिती / कार्यक्रमाबाबत अद्यावत राहण्याची, प्रवेशपत्रे डाऊनलोड करून घेणेची जबाबदारी संबंधित उमेदवाराची राहील.

- अ) मूळ पॅन कार्ड (Original Pan Card)
- ब) मूळ पासपोर्ट (Original Passport)
- क) मूळ वाहन अनुज्ञापत्री (Original Driving Licence)
- ड) मूळ मतदार ओळखपत्र (Original Voter ID)
- इ) मूळ फोटोसह राष्ट्रीयकृत बँक अद्यावत पासबुक (Original Nationalized Bank updated passbook with photo attached)
- ई) मूळ आधारकार्ड (Original Aadhar Card)

उमेदवाराने स्वतः डाऊनलोड केलेले प्रवेशपत्र निवड प्रक्रिया पूर्ण होईपर्यंत जतन करून ठेवणे आवश्यक आहे. तसेच ऑनलाईन परीक्षा समाप्तीनंतर प्रवेशपत्र डाऊनलोड करता येणार नाही.

१४.८ उमेदवाराची ऑनलाईन परीक्षा ही त्यांनी ऑनलाईन अर्जात नमूद केलेल्या माहितीच्या आधारे गृहीत पात्रतेनुसार कोणतीही कागदपत्रे पूर्वतपासणी / छाननी न करता घेतली जाणार असल्यामुळे या परीक्षेत मिळालेल्या गुणांच्या आधारे उमेदवाराला निवडीबाबतचे कोणतेही हक्क राहणार नाहीत.

उमेदवारास पोलीस शिपाई चालक या पदासाठी (१) पोलीस आयुक्त / पोलीस अधीक्षक यांच्या आस्थापनेवरील पोलीस शिपाई चालक व (२) लोहमार्ग पोलीस दलातील पोलीस शिपाई चालक अशा दोन पदांसाठी ऑनलाईन आवेदन अर्ज सादर करता येईल. प्रत्येक पदाच्या अर्जासाठी स्वतंत्र परीक्षा शुल्क आकाररण्यात येईल. पोलीस शिपाई चालक पदासाठी उमेदवारांना ऑनलाईन पद्धतीने आवेदन अर्ज सादर करावा लागेल. ऑनलाईन पद्धतीने आवेदन अर्ज सादर करण्याची सुविधा www.mahapariksha.gov.in या पोर्टलवर उपलब्ध राहणार आहे.

पोलीस शिपाई चालक पदाच्या आवेदन अर्जासाठी उमेदवाराची लेखी परीक्षा महापरीक्षा पोर्टलद्वारे ऑनलाईन पद्धतीने आधी घेण्यात येणार आहे. जिल्हा पोलीस दलातील पोलीस शिपाई चालक व लोहमार्ग पोलीस दलातील पोलीस शिपाई चालक या दोन्ही पदांसाठी आवेदन अर्ज सादर केलेल्या उमेदवारांची ऑनलाईन परीक्षा एकदाच महापरीक्षा पोर्टलकडून घेण्यात येईल. शारिरीक चाचणीसाठी पात्र ठरलेल्या उमेदवारांचे मोजमाप व शारिरीक चाचणी उमेदवाराने ज्या पोलीस घटकासाठी अर्ज केला आहे, त्या पोलीस घटकांमार्फत घेण्यात येईल. दोन घटकांतील शारिरीक चाचणीच्या तारखा एकाच दिवशी आल्यास त्याची जबाबदारी ह्या कार्यालयाची राहणार नाही व त्यामध्ये बदल करता येणार नाही. पोलीस शिपाई चालक पदासाठी एकाच पोलीस घटकात एकापेक्षा जास्त अर्ज करण्यास मुभा नाही. (उदा. उमेदवारांनी पोलीस आयुक्त, बृहन्मुंबई /

पुणे शहर यांच्या आस्थापनेवर पोलीस शिपाई चालक पदासाठी एकापेक्षा जास्त अर्ज करु नयेत). असे आढळल्यास संबंधीत उमेदवाराची उमेदवारी रद्द करण्यात येईल.

ऑनलाईन परीक्षेत उत्तीर्ण झालेल्या उमेदवारांमधून गुणवत्तेनुसार आवश्यक तेवढ्या प्रवर्गनिहाय उमेदवारांची शारिरीक चाचणीसाठी निवड करण्यात येईल. ऑनलाईन परीक्षा व शारिरीक चाचणी यामध्ये मिळालेले गुण एकत्र करून गुणवत्ता यादी तयार केल्यानंतर आवश्यक तेवढ्या उमेदवारांची तात्पुरती निवडसूची तयार करून उमेदवारांनी ऑनलाईन अर्जात नमूद केलेल्या कागदपत्रांची सखोल छाननी केली जाईल. तात्पुरत्या निवड सूचीमधील जे उमेदवार कागदपत्र पडताळणीत पात्र ठरतील, त्यांचाच निवडसूचीमध्ये समावेश केला जाईल.

१४.९ सदर प्रक्रियेत उमेदवार अपात्र आढळल्यास त्यास निवड प्रक्रियेतून वगळण्यात येईल. पात्रता धारण न करणाऱ्या उमेदवारांना भरतीच्या कोणत्याही टप्प्यावर अपात्र करण्याचे संपूर्ण अधिकार अध्यक्ष, भरती समिती यांनी राखुन ठेवले आहेत व याबाबत उमेदवाराची कोणतीही तक्रार विचारात घेतली जाणार नाही.

१५. नेमणुकीच्या सर्वसाधारण अटी:-

१५.१ उमेदवार महाराष्ट्रातील रहिवासी असावा [डोमीसाईल (Domicile) प्रमाणपत्र धारण करणे बंधनकारक] अर्जदाराने महाराष्ट्र राज्याचा रहिवासी असल्याचे शासनाने प्राधिकृत केलेल्या सक्षम अधिकाऱ्यांचे प्रमाणपत्र आवश्यक आहे.

१५.२ विहीत वयोमर्यादेतील शासकिय / निमशासकिय सेवेतील कर्मचाऱ्यांना वयोमर्यादेत कोणत्याही प्रकारची सूट दिलेली नाही. सदरील पद भरतीकरीता घेण्यात येणाऱ्या ऑनलाईन परीक्षेमध्ये अर्ज करावयाचे असल्यास तो त्यांचे कार्यालय प्रमुखाच्या परवानगीने विहीत मार्गाने विहीत मुदतीत अधिकृत संकेतस्थळावरून ऑनलाईन भरावे. अशा परवानगीची प्रत उमेदवाराकडे असणे आवश्यक आहे. त्याबाबतची कागदपत्रे छाननीच्या वेळी सादर करावी.

१६) आरक्षण:-

१६.१ मागासवर्गीय आरक्षण:-

१६.१.१ विमुक्त जाती-अ, भटक्या जमाती-ब, भटक्या जमाती-क, भटक्या जमाती-ड, इतर मागास प्रवर्ग, विशेष मागास प्रवर्ग, सामाजिक आणि शैक्षणिक मागास वर्ग आणि आर्थिकदृष्ट्या दुर्बल घटक या मागास प्रवर्गातील उमेदवारांनी ते उन्नत व प्रगत गटात मोडत नसल्याबाबतचे सक्षम प्राधिकाऱ्याने दिलेले लगतच्या आर्थिक वर्षाचे मूळ नॉन क्रिमीलेअर प्रमाणपत्र (Latest Non Creamy Layer Certificate) तसेच प्रमाणपत्रांची साक्षांकित छायाप्रत कागदपत्र छाननीच्या वेळी सादर करणे आवश्यक आहे. अन्यथा, त्यांची निवड रद्द करण्यात येईल.

१६.१.२ शासन, समान्य प्रशासन विभाग निर्णय क्रमांक: बीसीसी-२०११/प्र.क्र.२६४/२०११/१६-ब, दिनांक १२/१२/२०११ अन्वये ज्या उमेदवारांची निवड मागासप्रवर्गासाठी आरक्षित असलेल्या जागेवर इगालेली आहे. अशा उमेदवारांस त्यांच्या जात प्रमाणपत्र वैधता तपासणीच्या अधीन राहून तात्पुरती नियुक्ती देण्यात येईल. नियुक्ती आदेश प्राप्त झाल्यानंतर अशा उमेदवाराने नियुक्ती आदेशाच्या दिनांकापासून सहा महिन्याच्या आतमध्ये आपल्या जात प्रमाणपत्राची वैधता संबंधित जात पडताळणी समितीकडून करून घेणे आवश्यक राहील.

१६.१.३ विजा (अ), भज (ब), भज (क) व भज (ड) वर्गवारीसाठी आरक्षित असलेली पदे आंतरपरिवर्तनीय असून आरक्षित पदांसाठी संबंधित वर्गवारीतील योग्य व पात्र उमेदवार उपलब्ध न झाल्यास अद्यावत शासन धोरणाप्रमाणे उपलब्ध वर्गवारीच्या उमेदवारांचा विचार गुणवत्तेच्या आधारावर करण्यात येईल.

१६.१.४ सामाजिक व शैक्षणिकदृष्ट्या मागास वर्गातील (एसईबीसी) उमेदवारांकरिता शासन निर्णय, समाजिक न्याय व विशेष सहाय्य विभाग क्रमांक : सीबीसी-१०/२०१८/प्र.क्र.१३०/मावक, दिनांक ७ डिसेंबर २०१८ अन्वये विहीत करण्यात आलेले जातीचे प्रमाणपत्र, कागदपत्रे पडताळणीच्या वेळी सादर करणे आवश्यक राहील. तसेच, शासन निर्णय, समाजिक न्याय व विशेष सहाय्य विभाग क्रमांक : सीबीसी-१०/२०१३/प्र.क्र.३५/मावक, दिनांक १५ जूलै २०१४ अन्वये शैक्षणिक व सामाजिकदृष्ट्या मागासवर्गाकरीता देण्यात आलेली जात प्रमाणपत्रे सामाजिक व शैक्षणिकदृष्ट्या मागासवर्गातील आरक्षणाकरीता ग्राह्य धरण्यात येतील.

१६.१.५ आर्थिकदृष्ट्या दुर्बल घटकांतील (ईडब्ल्यूएस) उमेदवारांकरिता शासन निर्णय, सामान्य प्रशासन विभाग क्रमांक : राधाओ-४०१९ /प्र.क्र.३१/१६-अ, दिनांक १२ फेब्रुवारी २०१९ अन्वये विहीत करण्यात आलेले प्रमाणपत्र, कागदपत्रे पडताळणीच्या वेळी सादर करणे आवश्यक राहील.

१६.२ समांतर आरक्षणासंदर्भात सर्वसाधारण तरतुदी: उमेदवार ज्या समांतर आरक्षणासाठी दावा करु इच्छितो, त्या समांतर आरक्षणाच्या दाव्याबाबत आवेदन अर्जामध्ये स्पष्टपणे दावा करणे आवश्यक आहे.

१६.२.१ महिलांसाठी:- महिलांची आरक्षीत पदे शासन निर्णय, महिला व बाल विकास विभाग, क्रमांक ८२/२००१/मसेआ-२००/प्र.क्र.४१५/का-२, दिनांक २५.५.२००१ व त्यामध्ये शासनाने वेळोवेळी केलेल्या विहीत केलेल्या अटी व शर्तीनुसार भरण्यात येतील. महिला उमेदवार हे महाराष्ट्र राज्यातील असणे आवश्यक आहे. महिलांकरिता ३०% समांतर आरक्षण ठेवण्यात आले आहे. तथापि, एखाद्या प्रवर्गात त्या प्रमाणात महिला उमेदवार उपलब्ध न झाल्यास सदरची पदे त्या प्रवर्गाच्या पुरुष उमेदवारांमधून भरण्यात येतील.

खुला (महिला) आणि मागास प्रवर्गातील उमेदवारांनी महिलांसाठीच्या राखीव पदाकरीता अर्ज करताना उन्नत व प्रगत गटात मोडत नसल्याबाबतचे सक्षम प्राधिकाऱ्यांने दिलेले लगतच्या आर्थिक वर्षाचे नॉन क्रिमीलेअर प्रमाणपत्र (Non Creamy Layer Certificate) प्राप्त करणे आवश्यक राहील. तसेच, सदरहू प्रमाणपत्र कागदपत्र छाननीच्या वेळी सादर करणे आवश्यक आहे. अन्यथा, त्यांची निवड रद्द करण्यात येईल. महिला आरक्षणाच्या लाभार्थी उमेदवारांच्या प्रमाणपत्रांची तपासणी आयुक्त, महिला व बाल विकास, महाराष्ट्र राज्य, पुणे-१ यांचे मार्फत करणे आवश्यक राहील.

महिलांसाठी आरक्षित असलेली पदे संबंधित वर्गवारीतील भरावयाच्या एकूण पदसंख्येपैकी त्रैसतील.

१६.२.२ खेळाढूंसाठी:- राज्यातील प्राविण्यप्राप्त खेळाढूंना शासकीय व इतर क्षेत्रात नोकरीसाठी आरक्षणासंदर्भात महाराष्ट्र शासन, शालेय शिक्षण व क्रीडा विभाग, शासन निर्णय क्रमांक राक्रीधो-२००२/प्र.क्र.६८/क्रीयुसे-२, दिनांक १.७.२०१६ व शासन निर्णय क्रमांक संकिर्ण-१७१७/प्र.क्र.३९/क्रीयुसे-२, दिनांक १७.३.२०१७ मधील विहीत केलेल्या अटी व शर्तीनुसार पात्र उमेदवारांमधून भरती करण्यात येईल. खेळाढूंसाठी ५% समांतर आरक्षण ठेवण्यात आले आहे.

खेळाढू उमेदवारांसाठी असलेल्या आरक्षणाचा लाभ मिळण्यासाठी आवेदन अर्ज सादर करणाऱ्या उमेदवाराने, अर्ज सादर करण्यापुर्वी त्याच्या खेळाच्या प्रमाणपत्राची पडताळणी संबंधीत विभागीय उपसंचालक यांच्याकडून पडताळणी करून घेणे आवश्यक आहे.

शासन निर्णय, शालेय शिक्षण व क्रीडा विभाग, क्रमांक राक्रीधो-२००२/प्र.क्र.६८/क्रीयुसे-२, दिनांक १.७.२०१६ मधील तरतुदीनुसार खेळाढूची गुणवत्ता व पात्रता विचारात घेवून सदर पदासाठी सेवाप्रवेश नियमानुसार विहीत असलेल्या वयोमर्यादेत ५ वर्षापर्यंत वयाची अट शिथिल करण्यात आली आहे.

शासन, शालेय शिक्षण व क्रीडा विभाग, निर्णय क्रमांक: राक्रीधो-२००२/प्र.क्र.६८/क्रीयुसे-२, दिनांक १८ ऑगस्ट २०१६ मधील तरतुदीनुसार खेळाढू आरक्षणाकरीता क्रिमीलेअरची अट लागू राहणार नाही. तसेच त्या त्या प्रवर्गातील खेळाढू उमेदवार उपलब्ध झाले नाहीत तर सदर आरक्षण इतरत्र अदलाबदल न करता त्या त्या प्रवर्गातील बिगर खेळाढू उमेदवारांमार्फत भरण्यात येईल.

शासन निर्णय दिनांक २७ ऑगस्ट, २००९ अन्वये प्रकल्पग्रस्त / धरणग्रस्त व भूकंपग्रस्त अन्वये समांतर आरक्षणाची सवलत देण्यात आली आहे. त्याचा लाभ घेवू इच्छणाऱ्या उमेदवारांनी त्याबाबत जिल्हाधिकारी / जिल्हा पुनर्वसन अधिकारी यांनी दिलेले प्रमाणपत्र, तसेच उक्त प्रमाणपत्रावर उमेदवाराचे संपूर्ण नाव असणे आवश्यक आहे. तसेच सक्षम प्राधिकरणाने निर्गमित केलेले प्रमाणपत्र कागदपत्र पडताळणीच्या दिवशी सादर करणे आवश्यक आहे.

१६.२.४ माजी सैनिकांसाठी:- भूदल, नाविक दल व हवाईदल सेवेमध्ये सहा माहिने व त्यापेक्षा अधिक सेवा केली असेल याप्रमाणे संरक्षण सेवेमध्ये केलेली एकूण सेवा, महाराष्ट्र शासन, सामान्य प्रशासन विभाग, परिपत्रक क्रमांक एमआरकी-१०९७/प्र.क्र.३१/९८/१६-अ, दिनांक १६.३.१९९९ मधील तरतुदीनुसार माजी सैनिकांसाठी १५% इतके समांतर आरक्षण ठेवण्यात आले आहे.

१६.२.५ अंशकालीन पदवीधर कर्मचारी:- महाराष्ट्र शासन, सामान्य प्रशासन विभाग, क्रमांक पअंक-१००९/प्र.क्र.२००/२००९/१६-अ, दिनांक २७.१०.२००९ अन्वये सुशिक्षीत रोजगारांना अर्थसहाय्य या योजने-अंतर्गत शासकीय कार्यालयामध्ये तीन वर्षांपर्यंत दरमहा मानधनावर काम केलेल्या व रोजगार मार्गदर्शन केंद्रामध्ये या अनुभवाची नोंद केलेल्या पदवीधर / पदवीकाधारक अंशकालीन उमेदवारांना गट क पदामधील सरळसेवेच्या करावयाच्या नियुक्तीसाठी १०% समांतर आरक्षण ठेवण्यात आले आहे. सदरहू आरक्षणापैकी ५% आरक्षण हे शासन निर्णय, गृह विभाग, क्रमांक लवेसु-३६१३/ प्र.क्र.२३८/पोल-५अ, दिनांक २२.८.२०१४ अन्वये पोलीस पाल्यांसाठी वर्ग केले असल्याने पोलीस शिपाई पदाच्या भरतीमध्ये पदवीधर / पदविकाधारक अंशकालीन कर्मचाऱ्यांसाठी ५% आरक्षण देय आहे.

१६.२.६ गृहरक्षक / होमगार्ड आरक्षण:- महाराष्ट्र सहायक पोलीस उपनिरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक (सेवाप्रवेश) नियम २०१९ मधील नियम १२ (ii) नुसार पोलीस शिपाई चालक पदांवर नियुक्ती करतांना एकूण पदांच्या ५% पदे गृहरक्षक दलात, पोलीस शिपाई चालकांची पदे भरण्यासाठी दिलेल्या जाहिरातीच्या दिनांकास गृहरक्षक दलात कमीत कमी ३ वर्षे (१०९५ दिवस) एकत्रित सेवा झालेल्या व सेवाप्रवेश नियमानुसार पोलीस शिपाई चालक पदासाठी आवश्यक शैक्षणिक व शारीरिक पात्रता पूर्ण करणाऱ्या, विहित वयोमर्यादेतील उमेदवारांसाठी समांतर आरक्षणांतर्गत राखीव आहेत.

जाहिरातीच्या दिनांकास गृहरक्षक दलात ३ वर्षे (१०९५ दिवस) सेवा पूर्ण नसलेल्या उमेदवारास गृहरक्षक पदाचे आरक्षण लाभ देय होणार नाही. तसेच, जाहिरातीच्या दिनांकास गृहरक्षक दलात ३ वर्षे (१०९५ दिवस) एकत्रित सेवा पूर्ण केल्याबाबत सक्षम प्राधिकाऱ्यांचा म्हणजेच समादेशक यांचा दाखला / प्रमाणपत्र असणे आवश्यक आहे.

१६.२.७ पोलीस पाल्य:- महाराष्ट्र सहायक पोलीस उपनिरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक (सेवाप्रवेश) नियम २०१९ मधील नियम १२ (iii) नुसार पोलीस दलातील नियत वयोमनानुसार सेवानिवृत्त झालेल्या कर्मचाऱ्यांच्या पाल्यांना पोलीस शिपाई चालक पदावरील भरतीकरिता एकूण पदांच्या ३ टक्के आरक्षण (समांतर आरक्षण) राहील. सदर सवलत ही गट क व गट ड संवर्गातून सेवानिवृत्त झालेल्या पोलीस कर्मचाऱ्यांच्या पाल्यांना लागू राहील. परंतु, सक्तीने सेवानिवृत्त/ स्वेच्छा सेवानिवृत्त घेतलेल्या पोलीस कर्मचाऱ्यांच्या पाल्यास ही सवलत लागू राहणार नाही.

१६.२.८ अनाथ व्यक्तींचे आरक्षण:- शासन निर्णय, महिला व बालविकास विभाग, क्रमांक अमुजा-२०११/प्र.क्र. २१२/का-३, दिनांक २.४.२०१८ मधील तरतुदीनुसार अनाथ मुलांसाठी असलेल्या राखीव पदासाठी अर्ज करतांना उमेदवाराकडे, महिला व बालविकास विभागाकडून देण्यात येणारे अनाथ प्रमाणपत्र उमेदवाराने कागदपत्र छाननीचेवेळी पडताळणी समितीस उपलब्ध करून देणे आवश्यक राहील. अनाथ आरक्षण प्रमाणपत्राच्या अनुषंगाने एखाद्या उमेदवाराची नोकरीमध्ये नियुक्ती झाल्यास त्याने / तिने सादर केलेल्या अनाथ प्रमाणपत्राची तपासणी आयुक्त, महिला व बालविकास, पुणे यांच्यामार्फत करणे आवश्यक राहील.

शासन निर्णय, महिला व बालविकास विभाग, क्रमांक अमुजा-२०११/प्र.क्र.२१२/का-३, दिनांक २.४.२०१८ मधील तरतुदीनुसार अनाथ उमेदवार उपलब्ध न झाल्यास आरक्षणाचा अनुशेष पुढे न ओढता खुल्या प्रवर्गातुन गुणवत्तेनुसार इतर उमेदवारांची नियुक्ती करण्यात येईल.

समांतर आरक्षणाबाबत शासन परिपत्रक, सामान्य, प्रशासन विभाग क्रमांक एसआरक्ही-१०१२/प्र.क्र.१६/ १२/१६-अ, दिनांक १३ ऑगस्ट २०१४ तसेच शासन शुद्धीपत्रक, सामान्य प्रशासन विभाग, क्रमांक संकीर्ण-११८/प्र.क्र.३१/१६-अ, दिनांक १९ डिसेंबर २०१८ आणि तदनंतर शासनाने या संदर्भात वेळोवेळी निर्णीमित केलेल्या आदेशानुसार कार्यवाही करण्यात येईल.

शासकिय निमशासकीय कर्मचारी यांना वयोमर्यादेत कोणत्याही प्रकारची सूट दिलेली नाही. सदरील पद भरतीकरीता घेण्यात येणाऱ्या ऑनलाईन परीक्षेमध्ये अर्ज करावयाचे असल्यास तो त्यांचे कार्यालय प्रमुखाच्या परवानगीने विहित मार्गाने विहित मुदतीत भरणे आवश्यक राहील. परवानगीची प्रत, कागदपत्र छाननीच्या वेळी निवड रद्द करण्यात येईल.

समान गुण आणि आत्महत्याग्रस्त शेतकऱ्यांचे पाल्य- शासन, सामान्य प्रशासन विभाग, पूरकपत्र क्र. प्रानिम-१२१७/(प्र.क्र.१२/१७)/१३-अ, दिनांक ०२/१२/२०१७ मधील तरतुदीनुसार लेखी परीक्षेमध्ये समान गुण मिळालेल्या उमेदवारांचा गुणवत्ता यादीत समावेश करताना त्यामध्ये आत्महत्याग्रस्त शेतकऱ्यांच्या पाल्यांस प्रथम प्राधान्यक्रम देण्याच्या शासनाच्या धोरणानुसार अशा उमेदवारांकडे अर्ज करतेवेळी, संबंधित जिल्हास्तरीय समितीने त्यास कुटूंबातील मृत शेतकऱ्याचा पाल्य म्हणून पात्र ठरविल्याबाबतचा पुरावा साक्षांकित प्रतीसाह कागदपत्र छाननीच्या वेळी पडताळणी समितीस उमेदवाराने उपलब्ध करून देणे आवश्यक राहील.

१६.२.९ महाराष्ट्र-कर्नाटक सीमा भागातील महाराष्ट्र शासनाने दावा सांगितलेल्या ८६५ गावातील पोलीस शिपाई चालक पदासाठीच्या सर्व अटीची पुरुता करणाऱ्या मराठी भाषिक उमेदवारांना पोलीस शिपाई चालक पदासाठी आवेदन अर्ज करता येईल. परंतु त्यांना महाराष्ट्रातील आरक्षणाचे लाभ देय राहणार नाहीत.

१७. ऑनलाईन परीक्षेचा निकाल:- महापरीक्षा पोर्टलवर फक्त उमेदवारांनी ऑनलाईन परिक्षेत प्राप्त केलेले गुण दर्शविण्यात येतील. गुणवत्ता यादी / शारिरीक चाचणीसाठी पात्र ठरलेल्या उमेदवारांची यादी / निवड यादी संबंधीत पोलीस घटक प्रमुखांकडून तयार करण्यात येईल.

१८. शारिरीक चाचणी:- महाराष्ट्र सहायक पोलीस उपनिरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक (सेवाप्रवेश) नियम २०१९ मधील तरतुदीनुसार पोलीस शिपाई चालक पदाच्या भरती प्रक्रियेत उमेदवारांची शारिरीक चाचणी घेतली जाईल.

१९. शारिरीक चाचणीसाठी उमेदवारांची निवड करणे:- ऑनलाईन परीक्षेत किमान ३५% (मागास प्रवर्गातील उमेदवारांबाबत ३३%) गुण मिळवून जे उमेदवार उत्तीर्ण होतील, त्यांच्यापैकी गुणवत्ता क्रमानुसार प्रसिद्ध केलेल्या जाहिरातीत प्रवर्गनिहाय नमूद केलेल्या पदसंख्येच्या १:१० या प्रमाणात प्रवर्गनिहाय उमेदवारांना शारिरीक चाचणीसाठी पात्र ठरविण्यात येईल.

स्पष्टीकरण:- अनुसूचित जाती प्रवर्गासाठी १० जागा व अनुसूचित जमाती प्रवर्गासाठी ५ जागा असतील तर अनुसूचित जाती प्रवर्गातील १०० ($10 \times 10 = 100$) व अनुसूचित जमाती प्रवर्गातील ५० ($5 \times 10 = 50$) उमेदवार शारिरीक चाचणीसाठी पात्र ठरतील. तथापि, अनुसूचित जाती प्रवर्गातील गुणानुक्रमे १०० व्या क्रमांकावर असलेल्या उमेदवारास मिळालेले गुण जेवढ्या अनुसूचित जातीच्या प्रवर्गातील उमेदवारांना मिळालेले असतील ते सर्व उमेदवार अनुसूचित प्रवर्गातर्गत शारिरीक चाचणीसाठी पात्र असतील. तसेच, अनुसूचित जमाती प्रवर्गातील ५० व्या क्रमांकावर अनुसूचित प्रवर्गातर्गत शारिरीक चाचणीसाठी पात्र असलेल्या उमेदवारास मिळालेले गुण जेवढ्या अनुसूचित जमाती प्रवर्गातील उमेदवारांना मिळालेले असतील ते सर्व उमेदवार अनुसूचित जमाती प्रवर्गातर्गत शारिरीक चाचणीसाठी पात्र असतील.

२०. अनुभव व इतर अटी:- पोलीस शिपाई चालक पदाच्या भरती प्रक्रियेत प्रथम लेखी चाचणी तदनंतर वाहन चालविण्याची कौशल्य चाचणी आणि तदनंतर शारिरीक चाचणी असा क्रम असणार आहे. महाराष्ट्र सहायक पोलीस उपनिरीक्षक चालक, पोलीस हवालदार चालक, पोलीस नाईक चालक व पोलीस शिपाई चालक (सेवाप्रवेश) नियम

ठरलेल्या उमेदवारांची ५० गुणांची वाहन चालविण्याची कौशल्य चाचणी घेतली जाईल. सदरहू दोन्ही चाचण्यांमध्ये एकत्रित किमान ४० टक्के गुण मिळवून उमेदवारास उत्तीर्ण व्हावे लागेल. सदरहू चाचणी अर्हता चाचणी असेल. सदरहू चाचणीत पात्र ठरलेल्या उमेदवारांचीच, त्यांना लेखी व शारिरीक चाचणीमध्ये प्राप्त झालेल्या गुणांच्या आधारावर गुणवत्तेनुसार पोलीस शिपाई चालक पदासाठी निवड केली जाईल. सेवाप्रवेश नियमातील इतर अटी शर्ती पोलीस शिपाई चालक पदावर निवड झालेल्या उमेदवारास लागू राहतील.

२१. तात्पुरती निवड यादी व अंतिम निवड यादीबाबतः- उमेदवारांना ऑनलाईन परीक्षेत व शारिरीक चाचणीमध्ये प्राप्त झालेल्या एकत्रित गुणांच्या आधारे कागदपत्रांच्या पडताळणीच्या अधिन राहून तात्पुरती गुणवत्ता यादी तयार करण्यात येईल. त्यानंतर जाहिरातीमध्ये दर्शविलेल्या रिक्त पदांनुसार कागदपत्रे पडताळणीच्या अधिन राहून तात्पुरती निवडयादी / प्रतीक्षायादी शासनाने वेळोवेळी निर्गमित केलेल्या आदेशांनुसार तयार करून प्रसिध्द करण्यात येईल. (उदा. सामान्य प्रशासन विभागाचे दिनांक १६.३.१९९९, १३.८.२०१४ ची परिपत्रके व दिनांक १९.१२.२०१८ चे शुद्धीपत्रक). तात्पुरत्या निवड यादीमधील उमेदवारांच्याच कागदपत्राची पडताळणी करण्यात येऊन, कागदपत्र पडताळणीमध्ये पात्र ठरलेल्या उमेदवारांच्याच अंतिम निवडसूची / प्रतीक्षासूचीमध्ये समावेश करण्यात येईल. भरती प्रक्रियेत कागदपत्रांची पडताळणी शेवटी करण्यात येणार असली तरी, उमेदवारांनी भरती प्रक्रियेत येतांना आणाव्यात. भरती प्रक्रियेत मूळ कागदपत्रे सादर करण्याबाबत पोलीस घटक प्रमुखांकडून ज्या ज्या वेळी कळविण्यात येईल त्या त्या वेळी कागदपत्रे सादर करण्याची जबाबदारी उमेदवारांची राहील.

एकाच स्थानासाठी (Position) दोन किंवा अधिक उमेदवारांना समान गुण मिळाल्यास शासन, सामान्य प्रशासन विभाग, निर्णय क्रमांक: प्रानिम-१२१५/प्र.क्र.(२५५/१५)/१३-अ, दिनांक ०५ ऑक्टोबर २०१५, शासन पुरकपत्र क्रमांक: प्रानिम-१२१७/प्र.क्र.(९२/१७)/१३-अ, दिनांक ०२ डिसेंबर २०१७ आणि त्याबाबत शासनाने निर्गमित केलेले शासन निर्णय, परित्रके इ. मध्ये नमूद केलेल्या तरतुदीप्रमाणे उमेदवारांची निवडयादी केली जाईल.

पोलीस शिपाई चालक पदाच्या भरती प्रक्रियेत निवड होऊन पोलीस शिपाई चालक पदावर नियुक्ती झालेल्या उमेदवारास पोलीस नियमावली, १९९९- भाग-३ मधील नियम ४० व पोलीस महासंचालक, महाराष्ट्र राज्य, मुंबई व घटक प्रमुखांनी वेळोवेळी विहित केलेली कर्तव्ये पार पाडावी लागतील.

पोलीस शिपाई चालक या पदावर निवड झालेल्या उमेदवारांनी प्रशिक्षण कालावधीत अथवा प्रशिक्षण संपल्यानंतर पुढील तीन वर्षात पोलीस शिपाई चालक या पदावरील नोकरीचा राजीनामा दिल्यास वा सदर ऐदावरून कार्यमुक्त करण्यास विनंती केल्यास अशा उमेदवारांकडून प्रशिक्षणावर झालेला सर्व खर्च प्रशिक्षण कालावधीत अदा केलेल्या वेतन व भत्यांसहीत देय रक्कम भरणा करणे बंधनकारक आहे. अशा प्रकारचे बंधपत्र (बाँड/हमीपत्र) संबंधीत उमेदवारांकडून घेण्यात येईल.

२२. इतर अटी:-

२२.१ नियुक्ती झाल्यानंतर महाराष्ट्र नागरी सेवा (सेवेच्या सर्वसाधारण शर्ती) नियम १९८१ व शासनाने वेळोवेळी निर्गमित केलेल्या अधिसूचना, शासन निर्णय, परिपत्रके व शुद्धीपत्रकांमधील तरतुदी उमेदवारांस बंधकारक राहतील.

२२.२ वित्त विभाग शासन निर्णय क्र. अनियो/१०/०५/१२६/सेवा-४ दिनांक ३१ ऑक्टोबर, २००५ नुसार दिनांक १ नोव्हेंबर, २००५ रोजी व त्यानंतर निवड होणाऱ्या उमेदवारास नवीन परिभाषीत अंशदान निवृत्ती वेतन योजना (DCPS) लागू राहील. तथापि, त्यांना सध्या अस्तित्वात असलेली निवृत्तीवेतन योजना [म्हणजेच महाराष्ट्र नागरी सेवा (निवृत्ती वेतनाचे अंशराशिकरण) नियम १९८४] आणि सध्या अस्तित्वात असलेली सर्वसाधारण भविष्य निर्वाह निधी योजना लागू होणार नाही. तसेच शासन, वित्त विभाग निर्णय क्र.अनियो-२०१२/प्र.क्र.१६/सेवा-४ दिनांक २१ ऑगस्ट २०१४ नुसार नवीन परिभाषीत अंशदान निवृत्ती वेतन योजना यापुढे "राष्ट्रीय निवृत्तीवेतन योजना (NPS)" या नावाने लागू होईल.

२२.३ समान्य प्रशासन विभाग अधिसूचना क्र. एसआरकी-२०००/प्र.क्र.१७/२०००/१२ दिनांक २८ मार्च, २००५ अन्वये विहित केल्यानुसार

व महाराष्ट्र नागरी सेवा (लहान कुटुंबाचे प्रतिज्ञापन) नियम २००५ अन्वये शासनाने गट अ, ब, क आणि ड मधील सेवा प्रवेशासाठी प्रतिज्ञापन नमुना (अ) आवश्यक अर्हता म्हणून विहित नमुन्यातील लहान कुटुंबाचे प्रतिज्ञापन सादर करणे अनिवार्य आहे.

२२.४ पोलीस शिपाई चालक पदासाठी निवड झालेल्या उमेदवाराची नियुक्तीपुर्वी वैद्यकीय तपासणी व चारित्र्य पडताळणी करण्यात येईल. सदरहू दोन्ही चाचण्यांमध्ये पात्र ठरलेल्या उमेदवारासच पोलीस शिपाई चालक पदावर नियुक्ती देण्यात येईल. ज्या उमेदवाराचा चारित्र्य अहवाल आक्षेपार्ह असल्यास संबंधित उमेदवारास नियुक्ती दिली जाणार नाही व अशा प्रकरणी शासन निर्णय, गृह विभाग, क्रमांक पोलीस-१८१७/ प्र.क्र.२११/पोल-५अ, दिनांक १९.७.२०१७ अन्वये गठीत केलेल्या उच्च स्तरीय समितीच्या निर्णयानुसार व परिपत्रकातील मार्गदर्शक सुचनांनुसार कार्यवाही करून योग्य तो निर्णय घेतला जाईल.

२२.५ मराठी व हिंदी भाषेचे ज्ञान आवश्यक. माध्यमिक शालांत परीक्षेत मराठी / हिंदी विषयाचा समावेश नसल्यास, निवड झालेल्या उमेदवारांना एतदर्थ मंडळाची मराठी / हिंदी भाषा परीक्षा उत्तीर्ण होणे आवश्यक राहील.

२२.६ पोलीस शिपाई चालक या पदाकरिता निवड करण्यात आलेले उमेदवार हे कार्यकारी पोलीस दलात बदलीसाठी पात्र असणार नाही. मात्र, हे उमेदवार विनंतीनुसार जिल्ह्याच्या बाहेर फक्त इतर पोलीस घटकात त्याच पदावर बदलीस पात्र ठरतील.

२२.७ पोलीस शिपाई चालक या पदावर नियुक्त केलेला कर्मचारी, त्याच्या नियुक्तीच्या पोलीस घटकातून इतर पोलीस घटकात बदलीसाठी, पोलीस महासंचालक, महाराष्ट्र राज्य, मुंबई यांनी राज्य शासनाच्यामान्यतेने निर्धारीत केलेली बदलीसाठी पात्रता, बदली प्रक्रिया, सक्षम प्राधिकारी, ज्येष्ठता आणि इतर अटी व शर्तीच्या अधीन राहून पात्र राहील.

२२.८ शैक्षणिक अर्हता व इतर सर्व अर्हतेबाबतची प्रमाणपत्रे कागदपत्र / प्रमाणपत्र पडताळणीच्या वेळी सादर करणे अनिवार्य आहे.

२३. विशेष सूचना:-

२३.१.१ उमेदवारांच्या माहितीकरिता www.mahapariksha.gov.in या संकेतस्थळावर प्रस्तावित परीक्षेची कार्यप्रणाली (Software) कशी हाताळावी हे समजण्याकरिता नमुना परीक्षेची लिंक (link) उपलब्ध करून देण्यात येईल.

२३.१.२ उमेदवारांना सरावासाठी (Mock Test) पीडीएफ स्वरूपात नमुना प्रश्नपत्रिका www.mahapariksha.gov.in या संकेतस्थळावर उपलब्ध करून देण्यात येणार आहे.

२३.२ ऑनलाईन अर्जामध्ये भरलेली माहिती आणि कागदपत्रे तपासणीच्या वेळी सादर केलेली कागदपत्रे यात तफावत आढळल्यास उमेदवाराची निवड भरती प्रक्रियेच्या कोणत्याही टप्प्यावर रद्द होऊ शकेल अथवा उमेदवाराने मागितलेले सामाजिक/ समांतर आरक्षण अथवा वयोमर्यादा शिथील करणे इत्यादी बदल/ सवलती नामंजूर करण्यात येतील.

२३.३ परीक्षा कक्षात परीक्षा केंद्राच्या परिसरात मोबाईल फोन अथवा इतर कोणत्याही प्रकारची इलेक्ट्रॉनिक साधने आणण्यास व वापरण्यास सक्त मनाई आहे.

२३.४ प्रमाणपत्र पडताळणीच्या वेळी प्रमाणपत्रांमध्ये त्रुटी अढळल्यास/ माहिती खोटी आढळल्यास अथवा एखादे प्रमाणपत्र सादर न केल्यास उमेदवाराला त्याचवेळी पुढील प्रक्रियेसाठी अपात्र केले जाईल.

२३.५ जाहिरातीतील नमुद केलेले सर्व शासन निर्णय/ अधिसूचना / शासन परिपत्रे ही महाराष्ट्र शासनाच्या www.maharashtra.gov.in या वेबसाईटवर उपलब्ध आहेत. तसेच महापरीक्षा पोर्टलचे संकेतस्थळावर लिंक करण्यात आलेले आहेत.

२४. उमेदवारांना काही अडचण भासल्यास खालील दिलेल्या हेल्पलाईनवर वेळेत संपर्क साधावा.

१.	ऑनलाईन आवेदन अर्ज भरण्यास काही अडचण असल्यास/प्रवेश पत्राबाबत विचारणा करण्यासाठी महापरीक्षा पोर्टलशी संबंधीत संकेतस्थळ व दूरध्वनी क्रमांक	enquiry@mahapariksha.gov.in हेल्प लाईन १८००३०००७७६६
२.	अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई (कार्यालयीन वेळेत)	०२२-२२८५५६१४
३.	अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई. यांचे e-mail id:-	adg.trg.office@mahapolice.gov.in
४.	पोलीस अधीक्षक, नागपूर जिल्हा (ग्रामीण), नागपूर (कार्यालयीन वेळेत)	दूरध्वनी क्रमांक ०७१२-२५६६६५० ०७१२-२५६०२००

(राकेश अमेला)
पोलीस अधीक्षक,
नागपूर जिल्हा (ग्रामीण), नागपूर